

Ah, bu gyzlar...

Category: Goşgular, Kitapcy

написано kitapcy | 21 января, 2025

Ah, bu gyzlar... АН, ВU GYZLAR...



Sallanjyrap, erkiň alar eliňden,
Ah, bu gyzlar, ah, bu gyzlar, bu gyzlar.
Lak ataýsaň, bela goýar diliňden,
Ah, bu gyzlar, ah, bu gyzlar, bu gyzlar.
Saçyňa seredip «Daýy» diýýärler,
«Siz indi öýdäkiň paýy» diýýärler.
«Biz göçgünli jahyl taýy» diýýärler,
Ah, bu gyzlar, ah, bu gyzlar, bu gyzlar.

Sizi Gün deňinde goýasym gelýär,
Sönüp däl alawlap, söýesim gelýär,
Käte «Şeýtanjyklar» diýesim gelýär,
Ah, bu gyzlar, ah, bu gyzlar, bu gyzlar.

Ýöräninde çeşme kimin akymly,

Gözlerinde jemlän ähli akylny,
Duýanoklar, wah, hemmä-de ýakymly,
Ah, bu gyzlar, ah, bu gyzlar, bu gyzlar.

Peýda ýokdur söýgä dahyllygyňdan,
Çekiber minneti şahyrlygyňdan,
Habary ýok göwnüň jahyllygyndan,
Ah, bu gyzlar, ah, bu gyzlar, bu gyzlar.

Toýly ÖWEZOW. Goşgular